

स्वतंत्रता दिवस के अवसर पर महानिदेशक का संदेश



हमारे महान राष्ट्र के 80वें स्वतंत्रता दिवस के पावन अवसर पर, केन्द्रीय औद्योगिक सुरक्षा बल (सीआईएसएफ) के सभी वीर जवानों और उनके परिजनों को हार्दिक शुभकामनाएँ देते हुए मुझे अपार गर्व की अनुभूति हो रही है।

आज जब हम अपना 80वां स्वतंत्रता दिवस मनाने के लिए राष्ट्रीय ध्वज फहरा रहे हैं, तो हम न केवल अपने कठिन संघर्षों से प्राप्त स्वतंत्रता का स्मरण कर रहे हैं, बल्कि पूरी ऊर्जा, निष्ठा और प्रतिबद्धता के साथ इसकी रक्षा करने का संकल्प भी ले रहे हैं। इस ऐतिहासिक अवसर पर, मैं उन स्वतंत्रता सेनानियों और वीर बलिदानियों को अपनी भावभीनी श्रद्धांजलि अर्पित करता हूँ, जिन्होंने हमारी मातृभूमि के लिए अपना सर्वोच्च बलिदान दिया।

आज जैसे-जैसे भारत 'विकसित भारत 2047' के लक्ष्य की ओर दृढ़ता से कदम बढ़ा रहा है, हमारे राष्ट्र की आर्थिक और तकनीकी प्रगति पूरी दुनिया का ध्यान आकर्षित कर रही है। बहु-ट्रिलियन-डॉलर की अर्थव्यवस्था और एक 'विकसित राष्ट्र' बनने के लक्ष्य की ओर अग्रसर भारत के लिए, अभेद्य सुरक्षा व्यवस्था अत्यंत आवश्यक है। चाहे हमारे हवाई अड्डे हों, बंदरगाह हों, अंतरिक्ष केंद्र हों, परमाणु ऊर्जा संयंत्र हों या महत्वपूर्ण विनिर्माण क्षेत्र हों, इन सभी की सुरक्षा करते हुए केन्द्रीय औद्योगिक सुरक्षा बल राष्ट्रीय प्रगति के पीछे एक मूक, परन्तु अभेद्य ढाल के रूप में सदैव खड़ा है।

मैं बल के प्रत्येक सदस्य से आह्वान करता हूँ कि आप उस संकल्प को याद रखें जो आपने पहली बार इस वर्दी को धारण करते समय लिया था—स्वयं को पूर्ण रूप से राष्ट्र की सेवा में समर्पित करने का संकल्प। आप भारत के महत्वपूर्ण बुनियादी परिसंपत्तियों के अग्रणी रक्षक हैं। चाहे आप किसी व्यस्त महानगरीय परिवहन नेटवर्क में तैनात हों या किसी दूरस्थ एवं चुनौतीपूर्ण प्रतिष्ठान पर, आपका पेशेवर कौशल और विशेषज्ञता देश की आर्थिक प्रगति का मुख्य आधार हैं।

आइए, अपनी गौरवशाली विरासत पर अपार गर्व और अपने उज्ज्वल भविष्य के लिए एक स्पष्ट दृष्टिकोण के साथ, स्वतंत्रता के इस नए वर्ष में कदम बढ़ाएं। हमारी असली ताकत हमारी सत्यनिष्ठा, दृढ़ता और कर्तव्य के प्रति हमारी अटूट प्रतिबद्धता में निहित है।

मेरी कामना है कि यह स्वतंत्रता दिवस आपके और आपके परिवार के जीवन में अपार खुशियां लाए और आपको इस महान राष्ट्र की असीम उत्साह और उत्कृष्टता के साथ सेवा करने के लिए नई प्रेरणा तथा गर्व प्रदान करे।

जय हिंद !

प्रवीर रंजन
(प्रवीर रंजन)
महानिदेशक